

02

കുതിച്ചുയർന്ന് സ്വർണവില,
72,000 രൂപയിലേക്ക്

03

ഓപ്പറേഷൻ സിന്ദൂർ: യുഎഇയിൽ
കുടിക്കാഴ്ചകൾ ആരംഭിച്ചു

04

ദേശീയപാത തകർച്ച:
പ്രശ്നങ്ങൾ പരിഹരിക്കും: മന്ത്രി

സർക്കാർ വാർഷികാഘോഷങ്ങൾ ഇന്ന് സമാപിക്കും

മുഖ്യമന്ത്രി പിണറായി വിജയൻ പ്രോഗ്രസ് റിപ്പോർട്ട് പ്രകാശനം ചെയ്യും

കേരളത്തിന്റെ ജനക്ഷേമ - വികസന ചരിത്രത്തിൽ മുന്നേറ്റത്തിന്റെ പുതിയ അധ്യായം കുറിച്ച സംസ്ഥാന സർക്കാരിന്റെ നാലാം വാർഷികാഘോഷങ്ങൾക്ക് 23ന് തിരുവനന്തപുരത്ത് സമാപനം. പുത്തരിക്കണ്ടം മൈതാനത്ത് വൈകിട്ട് 5ന് നടക്കുന്ന സമാപന സമ്മേളനം മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. സർക്കാരിന്റെ കഴിഞ്ഞ നാല് വർഷത്തെ പ്രോഗ്രസ് റിപ്പോർട്ടിന്റെ പ്രകാശനവും മുഖ്യമന്ത്രി നിർവഹിക്കും. റവന്യൂ വകുപ്പ് മന്ത്രി കെ. രാജൻ അധ്യക്ഷത വഹിക്കും. ചീഫ് സെക്രട്ടറി ഡോ എ ജയതിലക് സ്വാഗതം ആശംസിക്കും. മന്ത്രിമാരായ റോഷി അഗസ്റ്റിൻ, കെ കൃഷ്ണൻകുട്ടി, എ കെ ശശീന്ദ്രൻ, രാമചന്ദ്രൻ കടന്നപ്പള്ളി, കെ ബി ഗണേഷ് കുമാർ, വി ശിവൻകുട്ടി, അഡ്വ. ജി ആർ അനിൽ, മേയർ ആര്യ രാജേ



ന്ദ്രൻ, ആന്റണി രാജു എം എൽ എ എന്നിവർ ആശംസ അർപ്പിക്കും. ചടങ്ങിൽ മന്ത്രിമാർ, എംപി മാർ, നിയമസഭാ അംഗങ്ങൾ, മേയർ, മറ്റു ജനപ്രതിനിധികൾ, സാമുദായിക-രാഷ്ട്രീയ-സാമൂഹ്യ-കലാ സാംസ്കാരിക-കായിക രംഗത്തെ വിശിഷ്ട വ്യക്തികൾ തുടങ്ങിയവർ പങ്കെടുക്കും. ഇൻഫർമേഷൻ പബ്ലിക് റിലേഷൻസ് വകുപ്പ് സെക്രട്ടറി എസ് ഹരികിഷോർ ചട

ങ്ങിൽ നന്ദി പറയും. 23ന് രാവിലെ 10.30 ന് വെള്ളയമ്പലം ജിമ്മി ജോർജ്ജ് ഇൻ ഡോർ സ്റ്റേഡിയത്തിൽ നടക്കുന്ന ജില്ലാതല യോഗത്തിൽ വ്യത്യസ്ത മേഖലകളിലെ വ്യക്തികളുമായി മുഖ്യമന്ത്രി നേരിട്ട് സംവദിക്കും. വാർഷികാഘോഷങ്ങളുടെ ഭാഗമായി ജില്ലകളിൽ സാമ്പടിപ്പിച്ച എന്റെ കേരളം പ്രദർശന - വിപണന മേളയും കലാ-സാംസ്കാരിക പരിപാടികളും വലിയ വിജയമായിരുന്നു എന്ന് മന്ത്രി വി ശിവൻകുട്ടി വാർത്താ സമ്മേളനത്തിൽ പറഞ്ഞു. സജീവമായ ജനപങ്കാളിത്തം പരിപാടികളിൽ ഉണ്ടായിരുന്നു. സർക്കാരിന്റെ ഒൻപത് വർഷത്തെ വികസന നേട്ടങ്ങളും ക്ഷേമ പ്രവർത്തനങ്ങളും പ്രദർശിപ്പിക്കാൻ കഴിഞ്ഞതായും മന്ത്രി പറഞ്ഞു. സംഘാടന മികവ് പരിപാടികളിൽ ഉടനീളം കാണാൻ കഴിഞ്ഞതായും സമാപന സ

മ്മേളനത്തിൽ അമ്പതിനായിരത്തോളം പേർ പങ്കെടുക്കുമെന്നും മന്ത്രി ജി ആർ അനിൽ പറഞ്ഞു. ഏപ്രിൽ 21 ന് കാസർഗോഡ് ആരംഭിച്ച വാർഷികാഘോഷങ്ങൾ ജനപങ്കാളിത്ത മികവോടെയും വിപുലമായ പരിപാടികളോടെയും വിവിധ ജില്ലകളിൽ പൂർത്തിയായി. പതിനായിരങ്ങൾ ഓരോ ദിവസവും വിവിധയിടങ്ങളിൽ പരിപാടിയുടെ ഭാഗമായി. മുഖ്യമന്ത്രിയുടെ നേതൃത്വത്തിൽ നടന്ന ജില്ലാതല, മേഖലാതല, സെക്ടറൽ യോഗങ്ങളിൽ ആശയങ്ങളും വികസനചിന്തകളും അഭിപ്രായങ്ങളും ചർച്ചചെയ്യപ്പെട്ടു. സർക്കാർ സേവനങ്ങളുടെ ഗുണഭോക്താക്കൾ, ട്രേഡ് യൂണിയൻ/ തൊഴിലാളി പ്രതിനിധികൾ, യുവജനത, വിദ്യാർത്ഥികൾ, സാംസ്കാരിക, കായിക രംഗത്തെ പ്രതിഭകൾ, പ്രൊഫഷണലുകൾ, വ്യവസായികൾ, പ്രവാസികൾ, സാമു

ദായിക നേതാക്കൾ തുടങ്ങി വ്യത്യസ്ത മേഖലകളിൽ നിന്നുള്ളവർ യോഗത്തിൽ പങ്കെടുത്തു. വിവിധ സർക്കാർ വകുപ്പുകൾ ജനങ്ങൾക്കു നൽകുന്ന സേവനങ്ങൾ, സമൂഹം അറിയേണ്ടതും ഉപകാരപ്രദവുമായ പദ്ധതികൾ എന്നിവ പ്രദർശന മേളയിൽ ശ്രദ്ധനേടി. ഫുഡ് കോർട്ടുകൾ, കലാപരിപാടികൾ, പുസ്തകമേള, കാർഷിക പ്രദർശനം, വിവിധ വകുപ്പുകളുടെ ഇൻസ്റ്റലേഷനുകൾ, മിനി തിയറ്റർ, പൊലീസിന്റെ ഡോൾഷോ, കാമറൻ ടൂറിസം, വിവിധ കലാകാരന്മാരുടെ ഫൈൻ ഡെമോൺസ്ട്രേഷനുകൾ തുടങ്ങിയ വൈവിധ്യങ്ങളായ പ്രദർശനങ്ങൾ മേളയെ ആകർഷകമാക്കി. ഇൻഫർമേഷൻ പബ്ലിക് റിലേഷൻസ് വകുപ്പാണ് പ്രദർശന-വിപണന മേളയുടെ ഏകോപനം നിർവഹിച്ചത്. അടിസ്ഥാന സൗകര്യം കിഫ്ബി ഒരുക്കി.

തിരുവനന്തപുരം: രണ്ടാം വർഷ ഹയർസെക്കൻഡറി, വൊക്കേഷണൽ ഹയർസെക്കൻഡറി ഫലം പ്രഖ്യാപിച്ച് വിദ്യാഭ്യാസ മന്ത്രി വി. ശിവൻകുട്ടി. 77.81% ആണ് ഇത്തവണത്തെ വിജയശതമാനം. കഴിഞ്ഞ വർഷം 78.69% ആയിരുന്നു. സയൻസ് ഗ്രൂപ്പിൽ 83.25 ശതമാനം, ഹ്യൂമാനിറ്റീസിൽ 69.16 ശതമാനം, കൊമേഴ്

സിൽ 74.21 ശതമാനം എന്നിങ്ങനെയാണ് വിജയം. സർക്കാർ സ്കൂളുകളിൽ 73.23 ശതമാനം വിദ്യാർത്ഥികൾ വിജയിച്ചു. എയ്ഡഡ് സ്കൂളുകളിൽ 82.16, അഞ്ച് എയ്ഡഡ് സ്കൂളുകളിൽ 75.91 എന്നിങ്ങനെയാണ് വിജയശതമാനം. 4,44,707 വിദ്യാർത്ഥികളാണ് ഹയർ സെക്കൻഡറി പരീക്ഷ എഴുതിയത്. വൊക്കേഷണൽ ഹയർ സെ

ക്കൻഡറിയിൽ 28,587 പേരും. www. results. hse. kerala. gov. in, www. prd. kerala. gov. in, results. digilocker. gov. in, www. results. kite. kerala. gov. in എന്നീ വെബ്സൈറ്റുകളിലും SAPHALAM 2025, iExaMS - Kerala, PRD Live മൊബൈൽ ആപ്ലിക്കേഷനുകളിലും ഫലം പരിശോധിക്കാനാകും.

ദേശീയപാത തകർന്ന സംഭവം: കടുത്ത നടപടിയുമായി കേന്ദ്രം; കരാർ കമ്പനിക്ക് വിലക്ക്, ഉദ്യോഗസ്ഥർക്ക് സസ്പെൻഷൻ

ന്യൂഡൽഹി: മലപ്പുറം കുതിയാട് ദേശീയപാത ഇടിഞ്ഞു താഴ്ന്ന സംഭവത്തിൽ കടുത്ത നടപടിയുമായി കേന്ദ്ര ഗതാഗത മന്ത്രാലയം. കരാറുകാരായ കെഎൻആർ കൺസ്ട്രക്ഷൻസിനെ ഡീബാർ ചെയ്തു. ഇതോടെ, കമ്പനിക്ക് ഇനി ദേശീയപാതയുടെ ടെൻഡറുകളിൽ പങ്കെടുക്കാനാകില്ല.

ഈതോടൊപ്പം പദ്ധതിയുടെ കൺസൾട്ടൻറായി പ്രവർത്തിച്ച ഫൈവേ എൻജിനീയറിംഗ് കൺസൾട്ടൻ്റ് എന്ന കമ്പനിക്കും വിലക്കുണ്ട്. പദ്ധതിയുടെ പ്രോജക്ട് മാനേജർ എം. അമർനാഥ് റെഗുലിയേ സസ്പെൻഡ് ചെയ്യുകയും ചെയ്തു. ദേശീയപാത നിർമ്മാണത്തിന്റെ ടിം ലീഡറായ രാജ് കുമാർ എന്ന ഉദ്യോഗസ്ഥനെയും സസ്പെൻഡ് ചെയ്തിട്ടുണ്ട്. സാമ്പത്തിക വിഭാഗം കെ. ആർ. റാവുവിന്റെ നേതൃത്വത്തിലുള്ള മുന്നംഗ സമിതിയെയാണ് നിയമിച്ചത്. സമിതി സ്ഥലങ്ങൾ സന്ദർശിച്ച് ഉടൻ റിപ്പോർട്ട് സമർപ്പിക്കും.

സഹോദരൻ വിദേശത്ത് വെച്ച് നടത്തിയ സാമ്പത്തിക ഇടപാടുകളാണ് അന്നുസ് റോഷനെ തട്ടിക്കൊണ്ട് പോകലിന് പിന്നിലെന്നാണ് പോലീസ് കണ്ടെത്തൽ. എന്നാൽ അന്നുസ് റോഷനെ സ്റ്റേഷനിലെത്തിച്ച് ചോദ്യം ചെയ്താൽ മാത്രമേ ഇക്കാര്യത്തിൽ കൂടുതൽ വിവരങ്ങൾ പുറത്തുവരൂ.

മുന്നൂവയസുകാരി പീഡനത്തിനിരയായത് വീടിനുള്ളിൽ തന്നെ; ബന്ധു കുറ്റം സമ്മതിച്ചു, അറസ്റ്റ്

കൊച്ചി: തിരുവാങ്കുളത്ത് അമ്മ പുഴയിൽ എറിഞ്ഞ് കൊന്ന മുന്നൂവയസുകാരി പീഡനത്തിനിരയായെന്ന കേസിൽ പിടിയിലായ ബന്ധു കുറ്റം സമ്മതിച്ചെന്ന് പോലീസ്. പീഡനം നടന്നത് വീടിനുള്ളിൽ തന്നെയെന്നും ചോദ്യം ചെയ്യലിനിടെ പ്രതി പൊട്ടിക്കൊല്ലണമെന്നും പോലീസ് വ്യക്തമാക്കി.

പ്രതിയുടെ അറസ്റ്റ് ഇന്ന് രാവിലെ രേഖപ്പെടുത്തി. പോക്സോ, ബാലനിതി വകുപ്പുകളാണ് ഇയാൾക്കെതിരെ ചുമത്തിയിരിക്കുന്നത്. പോസ്റ്റ്മോർട്ടത്തിൽ ലഭിച്ച വിവരങ്ങളാണ് കേസിൽ നിർണായകമായത്. മറ്റു തെളിവുകളും ലഭിച്ചെന്ന് പോലീസ് പറയുന്നു.

കൊല്ലപ്പെട്ട മുൻപ് കുട്ടി പീഡനത്തിനിരയായിട്ടുണ്ടെന്ന് പോസ്റ്റ്മോർട്ടത്തിലെ കണ്ടെത്തലാണ് പിന്നാലെ കുട്ടിയുടെ പിതാവിന്റെ അടുത്ത ബന്ധുവിനെ പോലീസ് കസ്റ്റഡിയലൊടുക്കുകയായിരുന്നു. ഇയാളെ മണിക്കൂറുകളോളം ചോദ്യം ചെയ്തതിനുശേഷമാണ് അറസ്റ്റ് രേഖപ്പെടുത്തിയത്.

പോസ്റ്റ്മോർട്ടം റിപ്പോർട്ട് വന്നതിന് പിന്നാലെ കേസ് അന്വേഷണത്തിനായി പോലീസ് പ്രത്യേക അന്വേഷണസംഘം രൂപീകരിച്ചിട്ടുണ്ട്. ആലുവ, പുത്തൻകുരിശ് ഡിവൈഎസ്പിമാരുടെ നേതൃത്വത്തിലാണ് അന്വേഷണം നടക്കുക. സൈബർ വിദഗ്ധരും അന്വേഷണ സംഘത്തിലുണ്ട്.

കൊടുവള്ളിയിൽ നിന്ന് തട്ടിക്കൊണ്ടുപോയ യുവാവിനെ കൊണ്ടോട്ടിയിൽ നിന്നു കണ്ടെത്തി

കോഴിക്കോട്: കൊടുവള്ളിയിൽ നിന്ന് തട്ടിക്കൊണ്ടുപോയ യുവാവിനെ കണ്ടെത്തി. കിഴക്കോത്ത് പരപ്പാറ ആയിക്കോട്ടിൽ അബ്ദുൽ റഷീദിന്റെ മകൻ അനൂസ് റോഷനെ (21) മലപ്പുറം കൊണ്ടോട്ടിയിൽനിന്നാണ് കണ്ടെത്തിയത്. കാണാതായി അഞ്ചാം ദിവസമാണ് യുവാവിനെ കണ്ടെത്തുന്നത്. അന്നുസ് റോഷനുമായി പിതാവ് ഫോണിൽ സംസാരിച്ചു. തട്ടിക്കൊണ്ടുപോയ സംഘം മ

റ്റൊരു വാഹനത്തിൽ കയറ്റിവിടുകയായിരുന്നു. കൊണ്ടോട്ടി ബസ് സ്റ്റാൻഡിൽ നിന്നാണ് യുവാവിനെ കണ്ടെത്തിയത്. അഞ്ചുദിവസം മുമ്പാണ് യുവാവിനെ സംഘം വീട്ടിൽനിന്ന് തട്ടിക്കൊണ്ടുപോയത്. പ്രതികൾക്കായി പോലീസ് ബുധനാഴ്ച ലൂക്ക് ഔട്ട് നോട്ടീസ് പുറപ്പെടുവിച്ചിരുന്നു. കേസിൽ മുന്നൂപേരെ പോലീസ് അറസ്റ്റ് ചെയ്തിരുന്നു. ഇന്ന് രണ്ടുപേരാണ് അറസ്റ്റിലായത്. കൊണ്ടോ

ട്ടി സദാശിവൻ മുമ്പാകെ റിസാൻ, അനൂസ് എന്നിവരാണ് പിടിയിലായത്. പോലീസ് പിന്നിലുണ്ടെന്ന് മനസ്സിലാക്കിയ സംഘം അന്നുസ് റോഷനെ കൊണ്ടോട്ടിയിൽ ഇറക്കിവിടുകയായിരുന്നുവെന്നാണ് വിവരം. യുവാവിനെ കൊടുവള്ളി പോലീസിന് കൈമാറി. പോലീസ് ഉടൻ യുവാവുമായി കൊടുവള്ളിയിൽ എത്തും. പ്രതികൾ ഒളിവിലായതിനാൽ തിരോധനവുമായി ബന്ധപ്പെട്ട് കൂടുതൽ വി

വരങ്ങൾ പുറത്തുവിടാനാവില്ലെന്ന് അന്വേഷണസംഘം അറിയിച്ചു. സഹോദരൻ വിദേശത്ത് വെച്ച് നടത്തിയ സാമ്പത്തിക ഇടപാടുകളാണ് അന്നുസ് റോഷനെ തട്ടിക്കൊണ്ട് പോകലിന് പിന്നിലെന്നാണ് പോലീസ് കണ്ടെത്തൽ. എന്നാൽ അന്നുസ് റോഷനെ സ്റ്റേഷനിലെത്തിച്ച് ചോദ്യം ചെയ്താൽ മാത്രമേ ഇക്കാര്യത്തിൽ കൂടുതൽ വിവരങ്ങൾ പുറത്തുവരൂ.

ഡൽഹിയിൽ വൻ ആക്രമണം നടത്താനുള്ള പാക് പദ്ധതി തകർത്തു; രണ്ടുപേർ അറസ്റ്റിൽ

ന്യൂഡൽഹി: രാജ്യതലസ്ഥാനമായ ഡൽഹിയിൽ വൻ ആക്രമണം നടത്താനുള്ള പാക് ചാരസംഘടനയുടെ പദ്ധതി ഇന്ത്യൻ ഫോഴ്സ് ഹോസ്റ്റൽ കർത്താവിനെ റിപ്പോർട്ട്. സംഭവവുമായി ബന്ധപ്പെട്ട് പാക്കിസ്ഥാൻ ചാരനടക്കം രണ്ടുപേർ അറസ്റ്റിലായി.

പാക്കിസ്ഥാൻ ഫൈക്കമ്മീഷനിലെ രണ്ട് ഉദ്യോഗസ്ഥർക്കും ഗുഡ് ലോചനയിൽ പങ്കുണ്ടെന്നാണ് റിപ്പോർട്ട്. ബുധനാഴ്ച ഇന്ത്യ പുറത്താക്കിയ മുസഫിലിനും ഇതിൽ പങ്കുണ്ടെന്ന് ഏജൻസി വൃത്തങ്ങൾ അറിയിച്ചു. കഴിഞ്ഞ മൂന്ന് മാസമായി നടക്കുന്ന അന്വേഷണങ്ങൾ സംബന്ധിച്ച വിശദാംശങ്ങളാണ് ഇപ്പോൾ പുറത്തുവന്നിരിക്കുന്നത്. അറസ്റ്റിലായവർ

ക്കെതിരായ കുറ്റപത്രം ഡൽഹിയിലെ കോടതിയിൽ സമർപ്പിച്ചിട്ടുണ്ട്. ജനുവരിയിൽ ഇന്ത്യൻ ഫോഴ്സ് നേക്ഷണ ഏജൻസികൾക്ക് ലഭിച്ച വിവരത്തെ തുടർന്നാണ് അന്വേഷണം ആരംഭിച്ചത്. ഇന്ത്യയുമായി ബന്ധപ്പെട്ട തന്ത്രപരമായ ചില രേഖകൾ, ചിത്രങ്ങൾ തുടങ്ങിയവ ശേഖരിക്കുന്നതിന് നേപ്പാൾ സദാശിവൻ ഇന്ത്യയിലെത്തിയതിനുശേഷമാണ് ഇത് തുടങ്ങിയത്.

സമീപ് നടത്തിയ അന്വേഷണത്തിനൊടുവിലാണ് രണ്ടുപേർ അറസ്റ്റിലായത്. ഡൽഹിയിലെ സൈനിക ക്യാമ്പുകൾ ഉൾപ്പെടെയുള്ളവയുടെ വിവരങ്ങളുമായി പാക്കിസ്താനിലേക്ക് മടങ്ങാൻ ശ്രമിക്കുന്നതിനിടെയാണ് അൻസാരിയെന്ന നേപ്പാൾ സദാശിവൻ അൻസാരിക്ക് ഡൽഹിയിൽ സ്ഥാനങ്ങൾ ചെയ്തതുകൊണ്ട് രാജ്യാന്തരമായിട്ടാണ് അറസ്റ്റ് ചെയ്തത്.

സംസ്ഥാനത്ത് നദികളിൽ നിന്ന് മണൽവാൽ പുന്നാരംഭിക്കുന്നു

തിരുവനന്തപുരം: സംസ്ഥാനത്ത് ഒൻപത് വർഷത്തിനുശേഷം വീണ്ടും നദികളിൽനിന്ന് മണൽവാൽ പുറത്തുവന്നുവരുന്നു. ഐക്യദാർഢ്യം സമർപ്പിച്ച എസ്എഫ്എസ് റവന്യൂ വകുപ്പ് അംഗീകാരം നൽകി.

സാൻഡ് ഓഡിറ്റിംഗിൽ 11 ജില്ലകളിലായി ഒഴുകുന്ന 17 നദികളിൽ നിന്ന് മണൽ വാരാനാണ് ശുപാർശ നൽകിയത്. മണൽ വാരാനുള്ള പാരിസ്ഥിതിക അനുമതി നിബന്ധനകൾ ഏർപ്പെടുത്തിയ

2016ന് ശേഷം സംസ്ഥാനത്ത് നദികളിൽ നിന്ന് മണൽ വാരാൻ അനുമതിയുണ്ടായിരുന്നില്ല. തുടർന്ന് മാറ്റിയ കേന്ദ്ര മാർഗനിർദ്ദേശം അനുസരിച്ചാണ് വീണ്ടും സംസ്ഥാനത്ത് നദികളിൽ നിന്ന് മ

ണൽ വാരാൻ സാഹചര്യമൊരുങ്ങുന്നത്. സംസ്ഥാനത്തെ 36 നദികളിൽ സാൻഡ് ഓഡിറ്റ് നടത്തിയതിൽ 17 നദികളിൽ കിയത് രാജ്യാന്തരമായിട്ടാണ് അറസ്റ്റ് ചെയ്തത്.

ഇന്ത്യയിലെ ഏറ്റവും മികച്ച അനിമേഷൻ VFX ക്യാമ്പസ്!

CALL 8281702020
ADMISSION STARTED...!!

BSc ANIMATION
MSc AND VISUAL EFFECTS

MOHANLAL'S
VISMAYASMAX
ANIMATIONS

ഓപ്പറേഷൻ സിന്ദൂർ: പ്രതിനിധി സംഘം യുഎഇയിൽ, കുടിക്കാഴ്ചകൾ ആരംഭിച്ചു

ദുബായി: ഓപ്പറേഷൻ സിന്ദൂർ അടക്കമുള്ള കാര്യങ്ങളിൽ ഇന്ത്യൻ നിലപാട് ലോകരാജ്യങ്ങളെ അറിയിക്കാനുള്ള സർവകക്ഷി പ്രതിനിധി സംഘം യുഎഇയിലെത്തി. ശിവസേന എംപി ശ്രീകാന്ത് ഏകനാഥ് ഷിൻ ഡേ നയിക്കുന്ന സംഘം ബുധനാഴ്ച രാത്രി 11.20നാണ് അബുദാബി സായിദ് അന്താരാഷ്ട്ര വിമാനത്താവളത്തിൽ എത്തിച്ചേർന്നത്. ഇന്ന് രാവിലെ 9.30ന് മന്ത്രി ഷെയ്ഖ് നഹ്യാൻ ബിൻ മുബാറക് അൽ നഹ്യാനുമായും തുടർന്ന് പ്രതിരോധ, ആഭ്യന്തര, വിദേശകാര്യ, ഫെഡറൽ നാഷണൽ കൗൺസിൽ കമ്മിറ്റി ചെയർമാൻ ഡോ. അലി റാഷിദ് അൽ നുഹൈമിുമായും മറ്റ് ഫെഡറൽ നാഷനൽ കൗൺസിൽ കമ്മിറ്റി

അംഗങ്ങളുമായും പ്രതിനിധി സംഘം കൂടിക്കാഴ്ച നടത്തി. നാഷണൽ മീഡിയ ഓഫീസ് ഡയറക്ടർ ജനറൽ ഡോ. ജമാൽ അൽ കഅബിയുമായും സംഘം കൂടിക്കാഴ്ച നടത്തും. വെള്ളിയാഴ്ച അൻവർ ഗർഗാഷ് ഡിപ്ലോമാറ്റിക് അക്കാദമി ഡയറക്ടർ ജനറൽ നിക്കോളായ് ഖുവെനോവയുമായി ചർച്ച നടത്തുന്ന സംഘം ശനിയാഴ്ച സന്ദർശനം പൂർത്തിയാക്കി മടങ്ങും.

സംഘത്തിൽ എംപിമാരായ ഇ. ടി. മുഹമ്മദ് ബഷീർ, ബാൻസുരി സ്വരാജ്, അതൂൽ ഗാർഗ്, സാംസിത് പാത്ര, മനൻകുമാർ മിശ്ര, മുൻ പാർലമെൻറ് അംഗം എസ്. എസ്. അഹ്‌ലുവാലിയ, മുൻ അംബാസഡർ സുജൻ ഛിനോയ് എന്നിവര

ണ് ഉൾപ്പെട്ടിരിക്കുന്നത്. അതിർത്തികടന്നുള്ള ഭീകരപ്രവർത്തനങ്ങൾക്ക് പാക്കിസ്ഥാൻ നൽകുന്ന പിന്തുണ സ്ഥിരീകരിക്കാനുള്ള തെളിവുകളുമായാണ് സർവകക്ഷി സംഘങ്ങൾ യാത്ര തിരിച്ചിട്ടുള്ളത്. ഇന്ത്യയുടെ ആന്തരിക പ്രതിരോധ പ്രവർത്തനങ്ങൾ, സുരക്ഷാ നയം, ഭരണഘടനാപരമായ പ്രതിബദ്ധതകൾ എന്നിവയെക്കുറിച്ച് വ്യക്തതയോടെ ലോകത്തിന് മുന്നിൽ അവതരിപ്പിക്കുക എന്നതാണ് സംഘത്തിന്റെ ലക്ഷ്യം.

സർവകക്ഷിസംഘങ്ങളിലെ അംഗങ്ങൾക്ക് വിദേശകാര്യമന്ത്രാലയം വിഷയവുമായി ബന്ധപ്പെട്ട് വിശദീകരണം നൽകിയിരുന്നു. ആകെ 59 എംപിമാരും മുൻ വിദേശകാര്യമന്ത്രിമാരും

മുൻ അംബാസഡർമാരും വിദേശകാര്യമന്ത്രാലയത്തിലെ മുതിർന്ന ഉദ്യോഗസ്ഥരുമാണ് ഏഴ് സംഘങ്ങളിലായി 32 രാജ്യങ്ങൾ സന്ദർശിക്കുന്നത്.

ഇതിന്റെ ഭാഗമായി കഴിഞ്ഞ ദിവസം സിപിഎം രാജ്യസഭാ കക്ഷി നേതാവ് ജോൺ ബ്രിട്ടാസ് അംഗമായ സംഘം ജപ്പാനിലെത്തിയിരുന്നു. സിംഗപ്പൂർ, ദക്ഷിണ കൊറിയ, മലേഷ്യ, ഇന്തോനേഷ്യ തുടങ്ങിയ രാജ്യങ്ങളും സംഘം സന്ദർശിക്കും.

അതേസമയം, ഡിഎംകെ എംപി കനിമൊഴി നേതൃത്വം നൽകുന്ന റഷ്യയിലേക്കുള്ള സംഘം വ്യാഴാഴ്ച പുറപ്പെട്ടിരുന്നു. ഗ്രീസ്, ലാത്വിയ, സ്പെയിൻ തുടങ്ങിയ രാജ്യങ്ങളും സംഘം സന്ദർശിക്കും.

	
ബി.എച്ച്.എം.സി.ടി: 31 വരെ അപേക്ഷിക്കാം	
സംസ്ഥാനത്തിലെ 2025-26 അദ്ധ്യായന വർഷത്തെ ബാച്ചിലർ ഓഫ് ഹോട്ടൽ മാനേജ്മെന്റ് ആൻഡ് കാറ്ററിംഗ് ടെക്നോളജി (ആങ്ങളൊ) കോഴ്സ് പ്രവേശനത്തിന് വെബ് സൈറ്റ് വഴി ഓൺലൈനായി മേയ് 31 വരെ അപേക്ഷാ ഫീസ് ഒടുക്കി അപേക്ഷ സമർപ്പിക്കാം. വിശദ വിവരങ്ങൾക്ക്	
www.bwin.kerala.gov.in	
04712324396, 2560327.	

യോഗം 30ന്

സംസ്ഥാന ട്രാൻസ് പോർട്ട് അതോറിറ്റി യോഗം മേയ് 30 ന് രാവിലെ 11ന് വഴുതയ്ക്കാട് ട്രാൻസ് ടവേഴ്സിലെ ട്രാൻസ്‌പോർട്ട് കമ്മീഷണറേറ്റ് കോൺഫറൻസ് ഹാളിൽ നടക്കും.

കുട്ടേപ്പൻ ക്ഷണിച്ചു

സ്റ്റേറ്റ് മെന്റൽ ഹെൽത്ത് അതോറിറ്റി ഓഫീസ് കോമ്പാണ്ടിൽ നിൽക്കുന്ന മരം മുറിച്ച് തടി ലേലം ചെയ്യുന്നതിന് കൂട്ടേപ്പൻ ക്ഷണിച്ചു. കൂടുതൽ വിവരങ്ങൾക്ക്: www.ksmha.org, 0471 2472866.

കേരളത്തിലെ ദേശീയപാതാ തകർച്ച: മൂന്നംഗ സമിതിയെ നിയോഗിച്ച് കേന്ദ്ര സർക്കാർ

ന്യൂഡൽഹി: കേരളത്തിലെ ദേശീയപാതയിലെ നിർമാണ വീഴ്ച അന്വേഷിക്കാൻ മൂന്നംഗ സമിതിയെ നിയോഗിച്ച് കേന്ദ്ര സർക്കാർ. എഐഎടി പ്രഫസർ കെ. ആർ. റാവുവിന്റെ നേതൃത്വത്തിലുള്ള മൂന്നംഗ സമിതിയെയാണ് നിയമിച്ചത്. സമിതി സ്ഥലങ്ങൾ സന്ദർശിച്ച് ഉടൻ റിപ്പോർട്ട് സമർപ്പിക്കും. റിപ്പോർട്ടിന്റെ അടിസ്ഥാനത്തിൽ കർശന നടപടിയെടുക്കുമെന്നും കേന്ദ്രമന്ത്രി നിമിൻ ഗഡ്കർ അറിയിച്ചു. അതിനിടെ, മലപ്പുറം കൂരിയാട് ദേശീയപാത ഇടിഞ്ഞു താഴ്ന്നതിൽ ദേശീയപാത അഥോറിറ്റി നിയോഗിച്ച വിദഗ്ദ്ധ സമിതി ഇന്ന് റിപ്പോർട്ട് സമർപ്പിച്ചേക്കും. ബുധനാഴ്ച സ്ഥലം സന്ദർശിച്ച സംഘം രേഖകൾ കൂടി പരിശോധിച്ച ശേഷമാകും റിപ്പോർട്ട് നൽകുക.

വിവിധ ഒഴിവുകളിൽ ഇന്റർവ്യു

തിരുവനന്തപുരം വഴുതക്കാട് കാഴ്ചപരിമിതർക്കായുള്ള സർക്കാർ വിദ്യാലയത്തിൽ വിവിധ ഒഴിവുകളിൽ ദിവസവേതനാടിസ്ഥാനത്തിൽ നിയമിക്കുന്നതിന് 26 ന് രാവിലെ 10 മുതൽ അഭിമുഖം നടത്തും. പുതുച്ചേര, വാച്ച്മാൻ, വനിതാ ടൈഡ്, വനിതാ മേട്രൻ, കൂക്ക് തസ്തികകളിലാണ് ഒഴിവ്. 27 ന് രാവിലെ 10 മുതൽ അസിസ്റ്റന്റ് ടീച്ചർ, ക്രാഫ്റ്റ്, ബ്രയിലിസ്റ്റ് തസ്തികയിലേക്ക് പ്രായോഗിക പരീക്ഷയും അഭിമുഖവും നടക്കും. ഉദ്യോഗാർത്ഥികൾ രാവിലെ 9.30 ന് ബയോഡേറ്റയും, യോഗ്യതയും, മുൻപരിചയവും തെളിയിക്കുന്ന അസ്സൽ സർട്ടിഫിക്കറ്റ്, തിരിച്ചറിയൽ കാർഡ് എന്നിവയുമായി സ്കൂൾ ഓഫീസിൽ ഹാജരാകണം. അസിസ്റ്റന്റ് ടീച്ചർ ബ്രയിലിസ്റ്റിന്റെ അഭിമുഖത്തിൽ പങ്കെടുക്കുന്നവർ സ്വന്തം നിലയിൽ ബ്രയിലും, സ്റ്റെല്ലെസും കൊണ്ടുവരണം. വിശദവിവരങ്ങൾക്ക് : 0471 2328184, 8547722034.

ലണ്ടൻ: ഗാസയിൽ ഇസ്രയേൽ തുടരുന്ന ആക്രമണത്തിനും ഉപരോധത്തിനും എതിരെ ശക്തമായ മുന്നറിയിപ്പുമായി ബ്രിട്ടൻ, ഫ്രാൻസ്, കാനഡ, ഓസ്ട്രേലിയ, ന്യൂസിലൻഡ് തുടങ്ങിയ 23 രാജ്യങ്ങൾ രംഗത്ത്.

അടിയന്തരമായി ആക്രമണം അവസാനിപ്പിക്കുകയും സഹായ വിതരണം പു

ധനസഹായത്തിന് അപേക്ഷ ക്ഷണിച്ചു

സംസ്ഥാനത്ത് കളിമൺപാത്ര നിർമ്മാണം കൂലത്തൊഴിലായി സ്വീകരിച്ചിട്ടുള്ള ഒ.ബി.സി വിഭാഗത്തിൽപ്പെട്ട പരമ്പരാഗത മൺപാത്ര നിർമ്മാണ തൊഴിലാളികൾക്ക് സാമ്പത്തിക സഹായം നൽകുന്നതിനായി പിന്നാക്ക വിഭാഗ വികസന വകുപ്പ് നടപ്പാക്കിവരുന്ന പരമ്പരാഗത മൺപാത്ര നിർമ്മാണ തൊഴിലാളികൾക്കുള്ള ധനസഹായ പദ്ധതിക്ക് 2025-25 വർഷം ഓൺലൈനായി അപേക്ഷ

ക്ഷണിച്ചു. അപേക്ഷകന്റെ കുടുംബ വാർഷിക വരുമാനം 2.5 ലക്ഷം രൂപയിൽ കൂടുതലാവരുത്. 60 വയസ്സു വരെയുള്ളവർക്ക് അപേക്ഷിക്കാം. www.bwin.kerala.gov.in എന്ന പേർട്ടൽ മുഖേന ഓൺലൈനായി അപേക്ഷ സമർപ്പിക്കണം. ഇത് സംബന്ധിച്ചുള്ള വിജ്ഞാപനം www.bwin.kerala.gov.in, www.bedd.kerala.gov.in എന്നീ വെബ്സൈറ്റുകളിൽ പ്രസിദ്ധീകരിച്ചു. കൂടുതൽ

ഡൽഹി വിമാനത്താവളത്തിലെ മേൽക്കൂരയുടെ ഷീറ്റ് ഇളകിവിണു; വീട്ടമ്മയ്ക്ക് പരിക്ക്

ന്യൂഡൽഹി: ശക്തമായ കാറ്റിനിടെ ഡൽഹി വിമാനത്താവളത്തിലെ മേൽക്കൂരയുടെ ഷീറ്റ് ഇളകിവിണു മലയാളി യാത്രക്കാരിക്ക് പരിക്ക്. കോട്ടയം പുതുപ്പള്ളി സ്വദേശിയായ ഉഷയ്ക്കാണ് കാലിന് പരിക്കേറ്റതെന്ന് ബന്ധുക്കൾ അറിയിച്ചു. രാത്രി 8.40നുള്ള ഇൻഡിഗോ വിമാനത്തിൽ കാച്ചുതിലേക്ക് പോകാനിരിക്കുമ്പോഴാണ് അപകടം സംഭവിച്ചത്. വിമാനത്താവളത്തിൽ വെച്ച് പ്രാഥമിക ചികിത്സ നൽകി. പരിക്ക് ഗുരുതരമല്ലെന്ന് വിമാനത്താവള അധികൃതർ പറഞ്ഞു.

അഭിമുഖം

പട്ടികജാതി, പട്ടികവർഗ വികസന വകുപ്പിന്റെ കീഴിൽ സംസ്ഥാനത്തെ വിവിധ ജില്ലകളിൽ പ്രവർത്തിച്ചു വരുന്ന മോഡൽ റസിഡൻഷ്യൽ സ്കൂളുകളിൽ നിലവിലുള്ള അധ്യാപക ഒഴിവുകൾ സ്ഥലമാറ്റം മുഖേന നികത്തുന്നതിനായി സർക്കാർ സ്കൂളുകളിൽ ജോലി നോക്കുന്ന താൽപര്യമുള്ള അധ്യാപകർക്കായി പൊതുവിദ്യാഭ്യാസ ഡയറക്ടറുടെ കാര്യാലയത്തിൽ അഭിമുഖം നടത്തും.

പട്ടികജാതി വകുപ്പിന് കീഴിലുള്ള സ്കൂളുകളിലേക്കുള്ള അഭിമുഖം മേയ് 27നും പട്ടികവർഗവകുപ്പിന് കീഴിലുള്ള തിരുവനന്തപുരം, കൊല്ലം, പത്തനംതിട്ട ജില്ലകളിൽ പ്രവർത്തിക്കുന്ന സ്കൂളുകളിലേക്കുള്ള അഭിമുഖം മേയ് 28നും പട്ടികവർഗവകുപ്പിന് കീഴിലുള്ള തിരുവനന്തപുരം, കൊല്ലം, പത്തനംതിട്ട ഒഴികെയുള്ള ജില്ലകളിലെ എല്ലാ സ്കൂളുകളിലേക്കുമുള്ള അഭിമുഖം മേയ് 30 നുമാണ്. താൽപര്യമുള്ള അധ്യാപകർ അന്നേ ദിവസം രാവിലെ 8 മണിക്ക് പൊതുവിദ്യാഭ്യാസ ഡയറക്ടറുടെ കാര്യാലയത്തിൽ എത്തിച്ചേരണം. ഇതുമായി ബന്ധപ്പെട്ട സർക്കുലറും വിശദവിവരങ്ങളും അപേക്ഷാഫോറും വേക്കൻസി റിപ്പോർട്ടും www.education.kerala.gov.in ൽ ലഭ്യമാണ്.

ഇന്ത്യാക്കാരുടെ രക്തം കൊണ്ട് കളിച്ചാൽ പാക്കിസ്ഥാൻ വലിയ വില നൽകേണ്ടിവരും: പ്രധാനമന്ത്രി

ബിക്കാനീർ: ഇന്ത്യയിലെ നദികളിൽ നിന്ന് പാക്കിസ്ഥാൻ ഒരു തുള്ളി പോലും വെള്ളം ലഭിക്കില്ലെന്ന് പ്രധാനമന്ത്രി നരേന്ദ്ര മോദി. രാജസ്ഥാനിലെ ബിക്കാനീറിലെ ദേഷ്നോക്കിൽ നടന്ന പൊതു റാലിയിലാണ് സിന്ധു നദീദല കരാർ താത്കാലികമായി നിർത്തിവയ്ക്കുന്നത് തുടരുമെന്ന് പ്രധാനമന്ത്രി ആവർത്തിച്ചത്. ഭീകരരെ കയറ്റുമതി ചെയ്യുന്നത് തുടർന്നാൽ, ഇസ്

ലാമാബാർ ഓരോ ചില്ലിക്കാശിനും വേണ്ടിയും യാചിക്കാൻ മാത്രം ശേഷിക്കുമെന്നും അദ്ദേഹം പറഞ്ഞു. ഇന്ത്യയ്ക്ക് അവകാശപ്പെട്ട ഒരു തുള്ളി വെള്ളം പോലും പാക്കിസ്ഥാൻ ലഭിക്കില്ല. ഇന്ത്യാക്കാരുടെ രക്തം കൊണ്ട് കളിച്ചാൽ പാക്കിസ്ഥാൻ വലിയ വില നൽകേണ്ടിവരും. ഇതാണ് ഇന്ത്യയുടെ ദൃഢനിശ്ചയം, ലോകത്തിലെ ആർക്കും ഈ പ്രതിബദ്ധതയിൽ നി

ഡൽഹിയെ വീഴ്ത്തി; മുംബൈ പ്ലേ ഓഫിൽ

മുംബൈ: ഐ പി എല്ലിൽ മുംബൈ ഇന്ത്യൻസ് പ്ലേ ഓഫിൽ. നിർണായക മത്സരത്തിൽ ഡൽഹിയെ 59 റൺസിന് തകർത്താണ് മുംബൈ പ്ലേ ഓഫ് ബർത്ത് ഉറപ്പിച്ചത്. സ്കോർ: മുംബൈ 180/5 ഡൽഹി 121 (18.2). ടോപ്പ് നഷ്ടപ്പെട്ട് ബാറ്റിംഗിനിറങ്ങിയ മുംബൈ നഷ്ടമായി. നായകൻ ഫാഫ് ഡുപ്ലേസിസ് (ആറ്), കെ. എൽ. രാഹുൽ (11), അഭിഷേക് പോറൽ (ആറ്) എന്നിവർ വേഗം കൂടാതെ കയറി. ഇതോടെ ഡൽഹി

യുഎസിൽ ജൂത മ്യൂസിയത്തിന് സമീപം വെടിവയ്പ്; രണ്ട് ഇസ്രയേൽ എംബസി ഉദ്യോഗസ്ഥർ കൊല്ലപ്പെട്ടു

വാഷിംഗ്ടൺ: യുഎസിലെ വാഷിംഗ്ടണിൽ ജൂത മ്യൂസിയത്തിന് സമീപമുണ്ടായ വെടിവയ്പിൽ രണ്ട് ഇസ്രായേൽ എംബസി ഉദ്യോഗസ്ഥർ കൊല്ലപ്പെട്ടു. ബുധനാഴ്ച രാത്രി പ്രാദേശിക സമയം ഒമ്പതോടെയാണ് വെടിവയ്പ്പുണ്ടായത്. ജൂത മ്യൂസിയത്തിനകത്തുനടന്ന പരിപാടിയിൽ പ

ങ്കെടുത്ത് മടങ്ങിയവർക്കു നേരെയായിരുന്നു ആക്രമണമെന്ന് ബിബിസി റിപ്പോർട്ട് ചെയ്യുന്നു.

വളരെ അടുത്തു നിന്നാണ് ആക്രമികൾ ഉദ്യോഗസ്ഥർക്ക് നേരെയു തിർത്തതെന്ന് പോലീസ് പറഞ്ഞു. സംഭവത്തിൽ ഒരാൾ പിടിയിലായി. ഇയാൾ ഫ്രീ പലസ്തീൻ എന്ന മ്യൂ

ഓപ്പറേഷൻ ത്രാഷി: കിഷ്‌ത്വാറിൽ ഏറ്റുമുട്ടൽ, രണ്ടു ഭീകരരെ സുരക്ഷാസേന വധിച്ചു

ന്യൂഡൽഹി: ജമ്മു കാഷ്മീരിലെ കിഷ്‌ത്വാറിൽ സുരക്ഷാ സൈന്യത്തിന്റെ ‘ഓപ്പറേഷൻ ത്രാഷി’യിൽ രണ്ടു ഭീകരരെ വധിച്ചു. കിഷ്‌ത്വാറിലെ ചാത്ര മേഖലയിലെ സിംഗ്പോറ വനമേഖലയിൽ നാല് ഭീകരർ ഒളിച്ചിരിക്കുന്നുവെന്ന വിവരത്തെ തുടർന്ന് നടത്തിയ തിരച്ചിലിനു പിന്നാലെയാണ് ഏറ്റുമുട്ടലുണ്ടായത്. പ്രദേശം സുരക്ഷാസേന വളഞ്ഞതോടെ നാല് ഭീകരർ സേനയ്ക്ക് നേരെ വെടി വയ്ക്കുകയായിരുന്നു. നാല് ഭീകരരും ജെയ്‌ഷ് മൂഹമ്മദ് അംഗങ്ങളാണെന്നാണ് വിവരം. കൊല്ലപ്പെട്ട ഭീകരരെ തിരിച്ചറിഞ്ഞിട്ടില്ല. സ്ഥലത്തേക്ക് കൂടുതൽ സേനയെ വിന്യസിച്ചിട്ടുണ്ട്.

വിദ്യാഭ്യാസ കായിക പ്രോത്സാഹന അവാർഡ്: അപേക്ഷ ക്ഷണിച്ചു

കേരള മത്സ്യത്തൊഴിലാളി ക്ഷേമനിധി ബോർഡ് മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും മക്കൾക്കായി നടപ്പിലാക്കിവരുന്ന വിദ്യാഭ്യാസ കായിക പ്രോത്സാഹന അവാർഡിന് പ്ലസ്‌ട്ര/ വി.എച്ച്.എസ്.സി പരീക്ഷകളിൽ ഉന്നതവിജയം നേടിയ വിദ്യാർത്ഥികളിൽനിന്നും അപേക്ഷ ക്ഷണിച്ചു. 2025 ലെ പ്ലസ്‌ട്ര/ വി.എച്ച്.എസ്.സി പരീക്ഷകളിൽ മുഴുവൻ വിഷയങ്ങൾക്കും എ പ്ലസ് വാങ്ങിയ വിദ്യാർത്ഥികൾക്ക് അപേക്ഷിക്കാം.

5,000 രൂപ ക്യാഷ് അവാർഡും മൊമന്റോയും പ്രോത്സാഹനമായി വിദ്യാർത്ഥികൾക്ക് നൽകും. പാസ് സർട്ടിഫിക്കറ്റിന്റേയും മാർക്ക് ലിസ്റ്റിന്റേയും സാക്ഷ്യപ്പെടുത്തിയ പകർപ്പ്, രക്ഷകർത്താവിന്റെ ക്ഷേമനിധി ബോർഡ് പാസ് ബുക്കിന്റെ ഫോട്ടോ പതിച്ച പേജ്, കുടുംബ വിവര പേജ്, വിഹിതമടവ് രേഖപ്പെടുത്തിയിട്ടുള്ള പേജ് എന്നിവയുടെ പകർപ്പ്, വിദ്യാർത്ഥിയുടെ ആധാർ പകർപ്പ്, ബാങ്ക് പാസ്‌ബുക്കിന്റെ പകർപ്പ്, പാസ് പോർട്ട് സൈസ് കളർ ഫോട്ടോ (2 എണ്ണം)

എന്നിവയ്ക്കൊപ്പം 2 സെറ്റ് അപേക്ഷകൾ മത്സ്യത്തൊഴിലാളി ക്ഷേമനിധി ബോർഡിന്റെ ഫീഷറീസ് ഓഫീസുകളിൽ 31ന് മുമ്പ് സമർപ്പിക്കണം. തിരുവനന്തപുരം ജില്ലയിലെ പുവാർ (9495975024), പള്ളം (9497715513), വിഴിഞ്ഞം (9497715514), വലിയതുറ (9497715515), വെട്ടുകാട് (9497715516), പൂത്തൻത്തോപ്പ് (9037539800), കായിക്കര (9497715518), ചിലക്കൂർ (9497715519), കൊല്ലം ജില്ലയിലെ മയ്യന്താട് (9497715521), തങ്കശേരി (9497715522), നീണ്ടകര (9497715523), ചെറിയഴിക്കൽ (9497715524), കൂഴിത്തുറ (9497715525), കെ.എസ്.പുരം (9497715526), പടപ്പുക്കര (9497715527) ഫീഷറീസ് ഓഫീസുകളിൽ അപേക്ഷ സ്വീകരിക്കും.

ന് തങ്ങളെ പിന്തിരിപ്പിക്കാൻ കഴിയില്ലെന്നും മോദി കൂട്ടിച്ചേർത്തു.

ഓപ്പറേഷൻ സിന്ദൂരിലൂടെ, ഏപ്രിൽ 22 ലെ പഹൽ ഗാം ആക്രമണത്തിന് 22 മിനിറ്റിനുള്ളിൽ ഒമ്പത് പ്രധാന തീവ്രവാദ ഒളിത്താവളങ്ങൾ നശിപ്പിച്ചുകൊണ്ട് രാജ്യം പ്രതികാരം ചെയ്തു. കൂങ്കുമം വെടിമരുന്നുായി മാറുമ്പോൾ എന്താണ് സംഭവിക്കുകയെന്ന് രാജ്യത്തിന്റെ ശത്രുക്കൾ കണ്ടു. സി

ന്ദൂരം മായ്ക്കാൻ വന്നവരെ സൈന്യം മണ്ണിനോട് ചേർത്തു. ഇതു പുതിയ ഭാരതത്തിന്റെ രൗദ്രഭാവമാണെന്നും പ്രധാനമന്ത്രി പറഞ്ഞു.

ഓപ്പറേഷൻ സിന്ദൂറിന്റെ ഭാഗമായി മൂന്നു സേനകൾക്കും സ്വതന്ത്രമായി പ്രവർത്തിക്കാൻ അവസരം നൽകിയെന്നും അവർ ഒരുക്കിയ കെണിയിൽ പാക്കിസ്ഥാൻ മുട്ടുമടക്കിയെന്നും അദ്ദേഹം വ്യക്തമാക്കി.

തോൽവി മണത്തു. പിന്നീട് സമീർ റിസ്വി യും വിപ്രജ് നിഗവ്റും രക്ഷാ പ്രവർത്തനത്തിന് തുടക്കമിട്ടു. സ്കോർ 55 ൽ നിൽക്കേ വിപ്രജ് നിഗം(2൦) പുറത്തായി. പിന്നാലെ ട്രിസ്റ്റൺ സ്റ്റബ്സും(2) കൂടാരം കയറി. 39 റൺസ് നേടിയ സമീർ റിസ്വിയാണ് ടോപ് സ്കോറർ. വാങ്കഡെയിൽ മുംബൈ ബൗളർമാർക്ക് മുന്നിൽ പിടിച്ചു നിൽക്കാൻ കഴിയാതെ പോയതാണ് ഡൽഹിക്ക് തിരിച്ചടിയായത്. മുംബൈക്കായി ജസ്പ്രി

ത് ബുംറയും മിച്ചൽ സാൻറനും മൂന്നുവീതം വിക്കറ്റെടുത്തു. സൂര്യകുമാർ യാദവിനെ കളിയിലെ താരമായി തെരഞ്ഞെടുത്തു. മുംബൈയോട് പരാജയപ്പെട്ടതോടെ ഡൽഹി പ്ലേ ഓഫ് കാണാതെ പുറത്തായി. ഗുജറാത്ത് ടൈറ്റൻസ്, റോയൽ ചലഞ്ചേഴ്സ് ബംഗളൂരു, പഞ്ചാബ് കിംഗ്സ് എന്നീ ടീമുകൾ നേരത്തെ പ്ലേ ഓഫ് ഉറപ്പിച്ചിരുന്നു. ഇതോടെ ഈ സീസണിൽ പ്ലേ ഓഫിലെത്തുന്ന നാലമത്തെ ടീമാറി മുംബൈ മാറി.

ദ്യം വിലയിരുത്തി കൂടുതൽ അന്വേഷണം നടത്തുന്നുണ്ടെന്നും അദ്ദേഹം പറഞ്ഞു. ഇരകളുടെ പേരുവിവരങ്ങൾ പുറത്തുവിട്ടിട്ടില്ല. വിവാഹിതരാകാൻ തീരുമാനിച്ച രണ്ട് പങ്കാളികളാണ് കൊല്ലപ്പെട്ടതെന്ന് യുഎസിലെ ഇസ്രയേൽ അംബാസഡർ യെച്ചിൽ ലീറ്റർ പറഞ്ഞു.

ഫൈനലിൽ തകർപ്പൻ ജയം; യുവേഫ യൂറോപ്പ ലീഗ് കിരീടം നേടി ടോട്ടനം

മാഡ്രിഡ്: യുവേഫ യൂറോപ്പ ലീഗ് കിരീടം നേടി ടോട്ടനം ഹോട്ട്സ്പർ. ഫൈനലിൽ മാഞ്ചസ്റ്റർ യുണൈറ്റഡിനെ എതിരില്ലാത്ത ഒരു ഗോളിന് തോൽപ്പിച്ചാണ് ടോട്ടനം കിരീടം സ്വന്തമാക്കിയത്. ബിൽബാവോയിലെ സാൻ മാമസ് സ്റ്റേഡിയത്തിൽ നടന്ന കലാശപോരിൽ ബ്രെനന്ന് ജോൺസൺ ആണ് ടോട്ടനത്തിനായി ഗോൾ നേടിയത്. 42-൦ മിനിറ്റിലാണ് താരം വിജയഗോൾ കണ്ടെത്തിയത്.

17 വർഷത്തിന് ശേഷമാണ് ടോട്ടനം ഒരു കിരീടം സ്വന്തമാക്കുന്നത്. 2൦08ലാണ് ടോട്ടനം ഇതിന് മുമ്പ് കിരീടം നേടിയത്. വിജയത്തോടെ അടുത്ത സീസണിലെ യുവേഫ ചാമ്പ്യൻസ് സീഗിനുള്ള യോഗ്യതയും ടോട്ടനത്തിന് ലഭിച്ചു.

യുക്രെയ്ന്റെ സൈനിക കേന്ദ്രത്തിന് നേരെ റഷ്യൻ മിസൈൽ ആക്രമണം; ആറ് സൈനികർ മരിച്ചു

യുക്രെയ്ന്റെ സൈനിക കേന്ദ്രത്തിന് നേരെ റഷ്യൻ മിസൈൽ ആക്രമണം; ആറ് സൈനികർ മരിച്ചു

കീവ്: യുക്രെയ്ന്റെ സൈനിക പരിശീലന കേന്ദ്രത്തിൽ റഷ്യ നടത്തിയ മിസൈൽ ആക്രമണത്തിൽ ആറു സൈനികർ കൊല്ലപ്പെട്ടു. 10 പേർക്ക് പരിക്കേറ്റു. യുക്രെയ്ൻ സൈന്യമായ നാഷണൽ ഗാർഡാണ് ഇക്കാര്യം അറിയിച്ചത്. സംഭവത്തെത്തുടർന്ന് യുണിറ്റ് തലവനായ കമാൻഡറെ സൈന്യം സസ്പെൻഡ് ചെയ്തു.

യുക്രെയ്ന്റെ വടക്കുകിഴക്കൻ മേഖലയായ സുമി പ്രവിശ്യയിലെ സൈനിക ക്യാമ്പിനു നേർക്കായിരുന്നു ആക്രമണം. 70 യുക്രെയ്ൻ സൈനികർ കൊല്ലപ്പെട്ടതായി റഷ്യ അവകാശപ്പെട്ടു. സംഭവത്തിൽ ആഭ്യന്തര അന്വേഷണം നടക്കുന്നുണ്ടെന്ന് യുക്രെയ്ൻ നാഷണൽ ഗാർഡ് പ്രസ്താവനയിൽ പറഞ്ഞു. ചൊവ്വാഴ്ച ഫയറീംഗ് റേഞ്ചിൽ പരിശീലനം നടക്കുന്നതിടെയായി ആക്രമണം മുണ്ടായത്.

താൽക്കാലിക നിയമനം

നെയ്യാറ്റിൻകര പോളിടെക്നിക് കോളേജിൽ സർക്കാരിതര ഫണ്ടിൽ നിന്നും വേതനം നൽകുന്ന ബസ് ഡ്രൈവർ കം ക്ലീനർ താൽക്കാലിക തസ്തികയിലേക്ക് നിയമനം നടത്തുന്നു. നിയമിത യോഗ്യതയുള്ള ഉദ്യോഗാർത്ഥികൾ അപേക്ഷാ ഫോമിന്റെ മാതൃക

ംം.ഴുതേരിമേ.മം.രി ൽ നിന്നും ഡൗൺലോഡ് ചെയ്തു യഥാവിധി പൂരിപ്പിച്ചു. യോഗ്യതകൾ തെളിയിക്കുന്ന അസ്സൽ സർട്ടിഫിക്കറ്റുകളും അവയുടെ പകർപ്പുകളും ഹിതം മേയ് 28ന് ബുധനാഴ്ച രാവിലെ 1൦.3൦ന് നെയ്യാറ്റിൻകര ഗവ. പോളിടെക്നിക് കോളേജ് ഓഫീസിൽ നേരിട്ട് അഭിമുഖത്തിന് ഹാജരാകണം.



ചാവക്കാട് ദേശീയപാതയിലെ വിള്ളൽ; കളക്ടർ റിപ്പോർട്ട് തേടി

തൃശ്ശൂർ: ചാവക്കാട് മണത്തലയിൽ ദേശീയപാത 66 ൽ മേൽപ്പാലത്തിന്റെ റോഡിൽ ടാറിട്ട ഭാഗത്ത് വിള്ളൽ കണ്ടെത്തിയ സംഭവത്തിൽ റിപ്പോർട്ട് തേടി തൃശ്ശൂർ ജില്ലാ കളക്ടർ അർജുൻ പാണ്ഡ്യൻ. ദേശീയപാത അധികൃതരോടും പോലീസിനോടും കളക്ടർ റിപ്പോർട്ട് തേടിയാണ്. റിപ്പോർട്ട് ലഭിക്കുന്നതിന് അനുസരിച്ച് തുടർനടപടി സ്വീകരിക്കുമെന്നും കളക്ടർ അറിയിച്ചു. മലപ്പുറത്തിന് പിന്നാലെ തൃശ്ശൂർ ചാവക്കാടും ദേശീയപാത 66 ൽ വിള്ളൽ കണ്ടെത്തി. നിർമാണം പൂർത്തിയാക്കുന്ന മണത്തല പ്രദേശത്ത് ആണ് മേൽപ്പാലത്തിന് മുകളിൽ വിള്ളൽ കണ്ടെത്തിയത്. ടാറിംഗ് പൂർത്തിയായ റോഡിൽ അമ്പത് മീറ്ററിലേറെ നീളത്തിലാണ് വിള്ളൽ കാണുന്നത്. ദൃശ്യങ്ങൾ സമൂഹമാധ്യമങ്ങളിൽ പ്രചരിച്ചതോടെ ദേശീയപാത അധികൃതർ രാത്രിയിൽ എത്തി ടാറിട്ട വിള്ളൽ മൂടുകയായിരുന്നു. ഇതുവരെ ഗതാഗതത്തിന് തുറന്നുകൊടുക്കാത്ത പാലമാണ് ഇത്.

ദേശീയപാതാ തകർച്ച: പ്രശ്നങ്ങൾ പരിഹരിക്കും, യുഡിഎഫ് ജനങ്ങളെ വെല്ലുവിളിക്കുന്നു: മന്ത്രി റിയാസ്

തിരുവനന്തപുരം: ദേശീയപാത നിർമാണത്തിലെ പ്രശ്നങ്ങൾ പരിഹരിച്ച് മുന്നോട്ട് പോകുമെന്ന് മന്ത്രി പി. എ. മുഹമ്മദ് റിയാസ്. നിർമാണം നടന്നു കൊണ്ടിരുന്ന ദേശീയപാത 66 ലെ ചിലയിടങ്ങളിൽ ഉണ്ടായ പ്രശ്നങ്ങൾ സുവർണാവസരമാക്കി പദ്ധതിയെ പ്രതിസന്ധിയിലാക്കാമെന്ന് കരുതുന്ന യുഡിഎഫ് നിലപാട് ജനങ്ങളോടുള്ള വെല്ലുവിളിയാണെന്നും അദ്ദേഹം കുട്ടിച്ചേർത്തു. മലയാളികളുടെ സ്വപ്ന പദ്ധതിയായ ദേശീയപാത വികസനം സ്വന്തം ഭരണകാലത്തെ കഴിവുകേട് മൂലം ഇല്ലാതാക്കിയത് യുഡിഎഫാണ്. നിർമാണത്തിന്റെ തുടക്കത്തിലേ പദ്ധതി മൂടുകയാണെന്നും തടയാമെന്നും കരുതിയ യുഡിഎഫ് പൂർത്തീകരണ ഘട്ടത്തിൽ സാഹചര്യത്തെ സുവർണാവസരമാക്കി മാറ്റാനാണ് ശ്രമിക്കുന്നതെന്നും മന്ത്രി പറഞ്ഞു. കോഴിക്കോട് - തൃശ്ശൂർ ദേശീയ പാതയിൽ കുരിയാടിനും കൊല്ലപ്പുറത്തിനും ഇടയിലാണ് കഴിഞ്ഞ ദിവസം അപകടമുണ്ടായത്. കുരിയാട് സ്വകാര്യ സർവീസ് സ്റ്റേഷൻ സമീപം ദേശീയപാതയുടെ കിഴക്കുഭാഗത്തായി അര കിലോമീറ്ററോളം റോഡ് താഴെയുള്ള സർവീസ് റോഡിലേക്ക് ഇടിഞ്ഞുവീഴുകയായിരുന്നു.

നാഷണൽ ഹെറാൾഡ് കേസ് സോണിയയ്ക്കും രാഹുലിനുമെതിരെ തെളിവുകൾ ഉണ്ടെന്ന് ഇഡി

ന്യൂഡൽഹി: നാഷണൽ ഹെറാൾഡ് കേസിൽ സോണിയ ഗാന്ധിക്കും രാഹുൽ ഗാന്ധിക്കും എതിരായ കണ്ടെത്തലുകൾ തെളിയിക്കാൻ തെളിവുകൾ ഉണ്ടെന്ന് ഇഡി. ഇവർ 142 കോടി രൂപയുടെ കള്ളപ്പണം വെളുപ്പിച്ചിട്ടുണ്ടെന്ന് ഇഡിയുടെ അഭിഭാഷകൻ ഡൽഹി റോസ് അവസ്കു കോടതിയെ അറിയിച്ചു. ഇരുവർക്കുമെതിരായ കേസ് നിലനിൽക്കുമെന്നും

ഇഡി വ്യക്തമാക്കി. നാഷണൽ ഹെറാൾഡ് പത്രവുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഇഡി സമർപ്പിച്ച കുറ്റപത്രം പരിഗണിക്കുമ്പോഴാണ് ഏജൻസിക്കുവേണ്ടി ഹാജരായ സോളിസിറ്റർ ജനറൽ ഇക്കാര്യം അറിയിച്ചത്. കേസിൽ ഏപ്രിൽ 15-ന് സോണിയ ഗാന്ധിക്കും രാഹുൽ ഗാന്ധിക്കുമെതിരെ ഇഡി കുറ്റപത്രം സമർപ്പിച്ചിരുന്നു.

നാഷണൽ ഹെറാൾഡ് വിഷയത്തിൽ കേസ് പരിഗണിക്കണോ വേണ്ടയോ എന്നതിനെക്കുറിച്ചുള്ള പ്രാഥമിക വാദങ്ങൾക്കിടെയാണ് സ്പെഷ്യൽ ജഡ്ജി വിശാൽ ഗോപ്തെയ്ക്ക് മുമ്പാകെ ഇഡി ഈ വാദം ഉന്നയിച്ചത്. അതേസമയം ജൂലൈ രണ്ട് മുതൽ എട്ടാം തീയതി വരെ കേസിൽ തുടർച്ചയായി വാദം കേൾക്കുമെന്ന് കോടതി അറിയിച്ചു.

കനത്ത മഴ: കർണാടകയിൽ സമ്പൂർണ റെയ് അലർട്ട് പ്രഖ്യാപിച്ചു

ബംഗളൂരു: കനത്ത മഴയെ തുടർന്ന് കർണാടകയിൽ സമ്പൂർണ റെയ് അലർട്ട് പ്രഖ്യാപിച്ചു. അടുത്ത രണ്ട് ദിവസം സംസ്ഥാനത്തെ എല്ലാ ജില്ലകളിലും റെയ് അലർട്ട് പ്രഖ്യാപിച്ചിട്ടുണ്ട്. സംസ്ഥാനത്താകെ അതിതീവ്ര മഴ കനത്ത നാശം വിതയ്ക്കുന്ന പശ്ചാത്തലത്തിലാണ് സമ്പൂർണ റെയ് അലർട്ട് പ്രഖ്യാപിച്ചത്. ബംഗളൂരുവിൽ അടക്കം അടുത്ത രണ്ട് ദിവസം കനത്ത മഴ തുടരുന്നതാണ് പ്രവചനം. കനത്ത മഴ തുടരുന്ന

ബംഗളൂരുവിലെ ജനജീവിതം ദുരിതമയമായി. ഇലക്ട്രോണിക്സിന് അടുത്തുള്ള നഗരങ്ങളിലെ പ്രധാന മേഖലകളിലെല്ലാം വലിയ വെള്ളക്കെട്ടും ഗതാഗതക്കുരുക്കുമാണ്. തിങ്കളാഴ്ച മാത്രം നഗരത്തിൽ മഴക്കെട്ടായി മൂന്ന് പേർക്കാണ് ജീവൻ നഷ്ടമായത്. മഴക്കാലപ്പൂർവ്വശുചീകരണം കൃത്യമായി നടപ്പാക്കാത്തതിനും റോഡുകളിലെ കുഴികൾ നന്നാക്കാത്തതിനും കർണാടക സർക്കാരിനെതിരെ ജനരോഷം ശക്തമാണ്.

മഴക്കെടുതിയുടെ പ്രശ്നങ്ങൾ പരിഹരിക്കാനോ ദുരിതാശ്വാസ പ്രവർത്തനങ്ങൾ ഏകോപിപ്പിക്കാനോ ഇന്ന് ബംഗളൂരു നഗരത്തിൽ ഒരു മുന്തിപ്പോലും ഉണ്ടായിരുന്നില്ല. എല്ലാവരും വിജയനഗരയിൽ സംസ്ഥാന സർക്കാരിന്റെ രണ്ടാം വാർഷികാഘോഷ പരിപാടിയിലായിരുന്നു. നഗരത്തിലെ പലയിടങ്ങളിലും കുഴികൾ നികത്താത്തതും ഓടകൾ നന്നാക്കാത്തതും ജനങ്ങളുടെ ദുരിതം കൂട്ടിയതായി ആരോപണമുയരുന്നു.

വയനാട്ടിലെ വിനോദ സഞ്ചാര കേന്ദ്രങ്ങളിൽ നിയന്ത്രണം ഏർപ്പെടുത്തി

കൽപ്പറ്റ: വയനാട് ജില്ലയിൽ റെഡ് അലർട്ട് പ്രഖ്യാപിച്ച സാഹചര്യത്തിൽ വിനോദ സഞ്ചാര കേന്ദ്രങ്ങളിൽ നിയന്ത്രണം ഏർപ്പെടുത്തി. എടക്കൽ ഗുഹയിലേക്കുള്ള സഞ്ചാരികളുടെ പ്രവേശനം നിരോധിച്ചു. കുറുവ, കാന്തൻപാറ, പൂക്കോട്, കർളാട് കേന്ദ്രങ്ങളിലെ ബോട്ടിംഗ് നിർത്തിവച്ചു. പാർക്കുകൾ തുറന്നു പ്രവർത്തിക്കുമെങ്കിലും ജില്ലയിലെ എല്ലാ സാഹസിക വിനോദങ്ങളും ജലവിനോദങ്ങളും കർശനമായി നിരോധിച്ചതായി ജില്ലാ ടൂറിസം പ്രൊമോഷൻ കൗൺസിൽ സെക്രട്ടറി അറിയിച്ചു.

യൂപിയിൽ ദാരുവും കാമുകനും യുവാവിനെ തലയ്ക്കടിച്ചു കൊന്നു

ലക്നോ: ഉത്തർപ്രദേശിലെ കാൺപൂരിൽ ഭർത്താവിനെ ദാരുവും കാമുകനും ചേർന്ന് അതിക്രൂരമായി കൊലപ്പെടുത്തി. ലക്ഷ്മൺ ഖേല ഗ്രാമനിവാസിയാണ് കൊല്ലപ്പെട്ടത്. കൊലപാതകത്തിൽ ഭാര്യ റീനയും ധർമേന്ദ്രയുടെ ബന്ധുവായ സതീഷിനെയും പോലീസ് അറസ്റ്റ് ചെയ്തു. മേയ് 11 നാണ് റീനയും സതീഷും ധർമേന്ദ്രയെ കൊലപ്പെടുത്തിയത്. റീനയും ബന്ധുവായ സതീഷും തമ്മിൽ പ്രണയ

ബന്ധമുണ്ടായിരുന്നത് ഭർത്താവ് ധർമേന്ദ്ര കണ്ടെത്തിയിരുന്നു. തുടർന്ന് റീനയ്ക്ക് ധർമേന്ദ്ര താക്കീത് നൽകിയിരുന്നു. എന്നാൽ ഇരുവരും വീട് വിട്ടുപോയി. ദിവസവും 60 കോളുകളാണ് ഇരുവരും വിളിച്ചിരുന്നത്. റീനയുടെ ഫോണിൽ സതീഷുമായുള്ള അശ്ലീല ദൃശ്യങ്ങളും ധർമേന്ദ്ര കണ്ടെത്തിയിരുന്നു. ഇതിന് പിന്നാലെയാണ് പ്രതികൾ കൊലപാതകം ആസൂത്രണം ചെയ്തത്. മേയ് 11 ന് വീടിന് പുറം

ത്തെ കട്ടിലിലാണ് ധർമേന്ദ്രയുടെ മൃതദേഹം കണ്ടെത്തിയത്. മേയ് 10 ന് രാത്രി ഭക്ഷണത്തിൽ ഉറക്കശുളിക നൽകി മയക്കി കിടത്തിയ ശേഷം റീനയും സതീഷും മരത്തിൽ ഉപയോഗിച്ച് തലയ്ക്കടിച്ചു കൊലപ്പെടുത്തുകയായിരുന്നു. വീട്ടിലെ ശുചിമുറിയിൽനിന്നും വരാനായിൽ നിന്നും ചോരക്കറ കണ്ടെത്തിയാണ് റീനയ്ക്ക് പ്രതി എന്ന സംശയം ഉടലെടുക്കാൻ കാരണം. പിന്നീട് ചോദ്യം ചെയ്യലിൽ ഇരുവരും കുറ്റം സമ്മതിക്കുകയായിരുന്നു.

അമ്മയെ കൊലപ്പെടുത്താൻ ശ്രമിച്ച കേസ്; മകൻ അറസ്റ്റിൽ

തൃശ്ശൂർ: വീട്ടിലുണ്ടായ തർക്കത്തെ തുടർന്ന് അമ്മയെ കൊലപ്പെടുത്താൻ ശ്രമിച്ച കേസിൽ മകൻ അറസ്റ്റിൽ. അഴീക്കോട് കണ്ണേരച്ചാൽ കോഴിപറമ്പിൽ വീട്ടിൽ കണ്ണൻ (31) ആണ് അറസ്റ്റിലായത്. കൊടുങ്ങല്ലൂർ പോലീസാണ് ഇയാളെ അറസ്റ്റ് ചെയ്തത്. കഴിഞ്ഞ 18-ന് രാത്രി കണ്ണേരച്ചാലിൽ ഉള്ള വീട്ടിലെ ബെഡ്റൂമിനുള്ളിൽ വച്ച് 35000 രൂപയോളം വില വരുന്ന എയർ കണ്ടീഷണർ, ഫാൻ, കസേരകൾ ഉൾപ്പെടെയുള്ള വീട്ടു സാമഗ്രികൾ നശിപ്പിച്ചതിനെ ചോദ്യം ചെയ്തതിന്റെ വിരോധത്തിൽ കണ്ണൻ അമ്മയെ മുടിയിൽ പിടിച്ച് കട്ടിലിലും തറയിലും തല ഇടിപ്പിച്ച് കൊലപ്പെടുത്താൻ ശ്രമിച്ചിരുന്നു. കൊടുങ്ങല്ലൂർ പോലീസ് സ്റ്റേഷൻ സബ് ഇൻസ്പെക്ടർമാരായ സാലിം, സജിത്, രാജി, സിവിൽ പോലീസ് ഓഫീസർ വിഷ്ണു എന്നിവർ ചേർന്നാണ് പ്രതിയെ പിടികൂടിയത്.

നവകേരളം വിജയഗാഥ... തുടരും...

രണ്ടാം പിണറായി വിജയൻ സർക്കാരിന്റെ നാലാം വാർഷികാഘോഷത്തിന്റെ സമാപന സമ്മേളന ഉദ്ഘാടനവും പ്രോഗ്രസ് റിപ്പോർട്ട് പ്രകാശനവും

വികസന മുന്നേറ്റത്തിലൂന്നിയ നേട്ടങ്ങൾ കൈവരിച്ചുകൊണ്ടുള്ള കേരളത്തിന്റെ ട്രൈയംഗുലാർ പര്യടനം ആണ്ടിലേക്ക് കടന്നിരിക്കുകയാണ്. മുന്നോട്ടു വെച്ച വാഗ്ദാനങ്ങളെല്ലാം പാലിച്ചുകൊണ്ട് ഒരു പതിറ്റാണ്ടിലേക്ക് കാലൊടുത്തുവെക്കുമ്പോൾ, സംതൃപ്തമായ ഒരു നവകേരളത്തെ പടുത്തുയർത്താൻ സാധ്യമായതിൽ ഞങ്ങളും അഭിമാനിക്കുന്നു.

ഉദ്ഘാടനം : ശ്രീ. പിണറായി വിജയൻ
ബഹു. മുഖ്യമന്ത്രി
അദ്ധ്യക്ഷൻ : ശ്രീ. കെ. രാജൻ
ബഹു. റവന്യൂ, ഭവന നിർമ്മാണ വകുപ്പ് മന്ത്രി

2025 മേയ് 23 വൈകിട്ട് 5ന്
പുത്തരികണ്ടം മൈതാനം, തിരുവനന്തപുരം
മന്ത്രിമാരും ജനപ്രതിനിധികളും പങ്കെടുക്കും

മയക്കുമരുന്നുമായി ബന്ധപ്പെട്ട വിവരങ്ങൾ നൽകുന്നതിനുള്ള ഹെൽപ്പ് ലൈൻ നമ്പർ 1933 94979 79794 94979 27797